

>

Title: Need to approve railway line from Pachore road to Shujalpur in Rajgarh, Madhya Pradesh.

**श्री नारायण सिंह अमलाबे (राजगढ़):** माननीय सभापति महोदय, मेरे संसदीय क्षेत्र राजगढ़ के अन्तर्गत पश्चिम मध्य रेलवे का एक ट्रैक ग्वालियर-इंदौर वाया गुना, ब्यावरा मक्खी होकर मौजूद है। इस रेलवे ट्रैक पर पचोर रोड एक स्टेशन आता है, जहां से शुजालपुर की दूरी लगभग 40 किलोमीटर है। इस रूट पर कोई रेलवे लाइन नहीं है। शुजालपुर इंदौर, उज्जैन से भोपाल रेलवे ट्रैक को जुड़ा हुआ है।

महोदय, मेरा सरकार से अनुरोध है कि यदि पचोर रोड से शुजालपुर तक नई रेल लाइन बिछाने के कार्य को स्वीकृति मिल पाती है, तो केवल संसदीय क्षेत्र राजगढ़ ही नहीं, समीपस्थ राजस्थान राज्य के भी कई कस्बों व शहरों को भोपाल जाने के लिए सीधी रेल सुविधा का लाभ मिल सकेगा।

कृपया इस नये रेल मार्ग को शीघ्र सर्वे करने हेतु स्वीकृति प्रदान करें, जिससे आम जनता के समय और धन की बचत हो सके। आपने मुझे बोलने का अवसर दिया, इसके लिए बहुत-बहुत धन्यवाद।